

అతనిపేరే సూరయ్య. అతనికొక్కడే కొడుకు. ఈ కొడుకుపేరు రామన్న. రామన్ననాలుగోవట తల్లి స్వర్ణసురాలైంది. భార్యపోయిన సూరయ్యపాట్లు ఎవరికీ తెలుస్తాయి — ఆడు:ఖం ఆబాధలూ తల్లిపోయినపిల్లలని పెంచేవాళ్లకే తెలుస్తాయి. ఇంట్లో దిక్కెవ్వరూలేరు. ఇదివరకు ఇల్లంతా మేసిన బంధువు లిప్పుడు పిలుస్తే పలకడంలేదు. ఏంచేస్తాడు? స్వయంగా వండుకొని తంటాలుపడుతున్నాడు. పిల్లాడిని క్రిందదింపకుండా ఎత్తుకుతిప్పుతున్నాడు. దానీ పిల్ల నొకదాన్ని బీతానికీఁచి పిల్లాడికి చాకిరీ చేయిస్తూన్నాడు.

అబ్బాయికి అయిపోవడు వచ్చింది. అక్షరాభ్యాసం చేశారు. సూరయ్య కొడుక్కి చదువుచెప్పడం మొదలుపెట్టాడు. వాడికి ఆటలమీద ఘోరణి ఇంకా వదలేదు. చదువుపేరు చెప్పుతే భయమేసేది. తిండి తినగానే మాయమైపోయేవాడు. తోడిపిల్లలతోకూడి తోటల్లాను దొడ్లలోనూ తిరగడం మొదలుపెట్టేడు. కొడుకు పాడైపోతున్నాడని సూరయ్య రామన్నని బడిలో ప్రవేశ పెట్టాడు. తండ్రి తర్ఫీదుచేతనైతేనేమి పంతులు భయంచేతనైతేనేమి క్లాసులు ప్యాసయినాడు; ఫారాలు దాటుతోన్నాడు.

ఇంతలో ఇర్రిగ్ దొరగారు కారదాచుట్టం పేనుచేశారు. దేశమంతా కలకలం బయల్దేరింది. ఈచుట్టం ఆమల్లోనికి రాకుండా మేలుకుందామని వయసు వావి, చదువుసంధ్య, అప్పటి, అందంచందం ఆలోచించకుండా ఊరూర బేలకొలదిపెళ్లిళ్లు బాబాలులేనివి కొన్ని, బ్రాహ్మిణులేనివికొన్ని, కట్నాలు ఎగలేసినవి కొన్ని, మంత్రాలులేనివి, మంగళసూత్రాలులేనివి గల గల అయిపోవడానికి అందుకున్నాయి. ఆసందట్లో

సూరయ్యకొడుకు రామన్నకూడా ఒకకుట్టదాన్ని తగిలించారు.

సూరయ్యకు చాలా ఆనందంగానేఉంది. తల్లిలేని పిల్లాడికి తలవనితలంపుగా పిలిచి పిల్లనిచ్చారని సంతోషించాడు. కోడలువస్తుందని ఉప్పొంగాడు. ఇక కొడుకుని బి.యె.బి.యల్ ప్యాసుచేయించాలని దీక్షపట్టేడు. కొడుకును మెల్లమెల్లగా మంచిమాట్లాడి ఆహారాశ్రమలు చదివించడానికి మొదలుపెట్టేడు. ఐతే నేమిలాభం — అబ్బాయిలో సారమేది — తండ్రి తంటాలుపడుతోన్నకొలది కథ అడ్డంతిరుగుతోంది. రామన్న, పెళ్లిఅయిపోయింది కదా ఇక చదువెందుకనుకున్నాడో, ఈఉద్యోగాభావదిన్నాలో దీని ఉపయోగమేమిటి అనుకున్నాడో లేక బహుళ విద్యావ్యాసంగంవలన మెదడు చిట్టెంకట్టుకుపోయిందో తెలియదుకాని మొత్తంమీద అబ్బాయికి చదువు విషతుల్యం అయిపోయింది.

సూరయ్యచేతనైన ప్రయత్నాలన్నీ చేసి కుర్రాడి దారిలోకి లేవడానికి తంటాలుపడుతున్నాడు. అయితే అబ్బాయి బడిపేరుచెప్పి వెళ్లి రైలుస్టేషనులో మకాంవేస్తూన్నాడు. ప్రయివేటు పంతులు పేరుపెట్టుకొనివెళ్లి వేకాలుసజ్జులో ప్రవేశించాడు. పెట్టె బేడ తడిమిపట్టుకువెళ్లిన డబ్బుతో బీడీలు సిగరెట్లు కొంటున్నాడు. కాఫీక్లబ్బుల్లో కాలాలు రానూన్నాడు. రాడీస్పెట్టులకు టీపార్టీలు చేస్తూన్నాడు. ఇతని ప్రభావం ఊళ్లో వెళ్లవెళ్లలాడుతోంది.

సూరయ్య ఏమిచేస్తాడు? అతనికి మతిపోయింది. కొడుకు, చెప్పినమాట వినడంలేదు — చదువుకి తిలొదకం వదలేశాడు. వైగా పెట్టెతళాలుకూడా తిప్పుడం మొదలుపెట్టాడు. సూరయ్య మొదట నీతిజోధచేసి

రుజుమార్గానికి లొక్కొద్దాంఅని చూశాడు. అది అంత కంటే పనిచెయ్యలేదు. తరవాత బూతులపంచాంగం విడేశాడు. అది అంతకంటే పనిచెయ్యలేదు. ఇదికాదురా పని అని వంశప్రయోగం ప్రారంభించాడు. అదెబ్బతో రామన్న ఊళ్లందుకున్నాడు. తండ్రి బడికివెళ్లాడని అనుకుంటూన్నాడు. అబ్బాయి కాసీప్రయాణం కట్టాడు.

సాయంకాలమయింది. రామన్నబాడ కనపడలేదు. సూరయ్య సందులుగొందులు చూశాడు, గుళ్లుగోపు రాలు వెతికాడు, నూతులుగోతులు పరికించాడు. రామన్న కనపడడు. అందరినీ అడగడంఅయింది. ఇక చేసేపనేమంది? బ్రతికిఉన్నాడా అనేసందేహం పుట్టింది. పళ్ళాపం బయల్దేరింది. సూరయ్య చేసిన పని తప్పుమకున్నాడు. చెంపబయింతుకున్నాడు. దేముళ్లందరికీ మ్రొక్కున్నాడు. కాని ఈసందేహం ఎవరుతీరుస్తారు? గుండెలు దడదడకొట్టుంటూన్నాయి. ఒంటమ్మట చెమటప్రవాహం కిందకారుతోంది. సూరయ్యమతిపోయి వీధిఅరుగుమీద చతికిలపడ్డాడు.

కొంతమంది దలనిని చూడ్డానికివచ్చారు. వారు 'ఎక్కడికైనా టిలిగ్రాములు కొట్టావయ్యా' అని సూరయ్యకు చెప్పేరు. అప్పుడు ఆతనికి కొంచెం స్మృతివచ్చింది. పెట్టెతీసి గుప్పెడురూపాయలు పట్టుకు వెళ్లి పోస్టుమేస్టరుగారి చేతిలోపోశాడు. తనకున్న బంధువులందరికీ టిలిగ్రాములు కొట్టించాడు. తిండి తిప్పలు లేకుండా ఆఫీసుగుమ్మంలో పడుకొని రామ స్మరణ చేస్తూన్నాడు. రెండుగ్నూములైంది. గణగణ చప్పుడొకటి వినబడింది. పోస్టుమాస్టరు. 'రాజపురం లోఉన్నాడు' అని వార్తచెప్పాడు. సూరయ్య తక్షణం గుడ్డమలుపుకొని బయలుదేరి రాత్రి రైలు మీద ఆఊరు వెళ్లి తనముద్దులకొడుకుని వెంటబెట్టుకొని స్వగ్రామంవేరుకున్నాడు. సూరయ్య తనకొడుకును బాగుచేసుకోవడానికి ప్రయత్నించడం ఎండమావుల్లో నీళ్లకోసం వెతకడంలాంటిదే అని నిస్పృహచేసు కున్నాడు.

పడకటింటిలో గుసగుసలు బయలుదేరాయి. ఆగుస గుసలు క్రమక్రమంగా బెకబెకలయాయి. ఆగదిలో గవ్వలచప్పుడు వినబడుతోంది. గచ్చకాయల గలగల వినబడుతోంది. పేకకలుపుడు వినబడుతోంది. నాటకపుపాటలు వినబడుతున్నాయి. నాగమ్మపాటలు వినబడుతున్నాయి. రామన్నలచ్చమ్మ ఏకమై అంటు మపోయినట్టైపోయారు. ఒకకోణ ఒకనిమివంకింద ఎగిరిపోతోంది. సూరయ్య, కోడలుచచ్చిందికదా ఇక కొడుకు బాగుపడతాడేమో అని అనుకున్నాడు. కాని వెనకటికంటే ఇప్పుడేమీ మెరుగనిపించలేదు. అప్పుడు రామన్న ఇంటిపట్టునఉండక కనపడేవాడుకాదు. ఇప్పుడు పడకగది విడిచిపెట్టక కనపడడంలేదు. అప్పుడు తండ్రికికనపడక కొత్తవిశేషాలు — పలకరిస్తే పలకడు. కనబడితే కళ్లెఱచేస్తాడు. బ్రతిమాలితే బుస్సుమంటూన్నాడు. సూరయ్య ఆశలన్నీ అడుగంటి పోయాయి; చిత్తభ్రాంతికలిగింది; సన్యాసంపుచ్చుకుం దామా, దేశాంతరంపోదామా అని ఆలోచిస్తూన్నాడు. కాని మనస్సులో ఒకఉద్దేశ్యం వీక్కుతింటోంది. దానిఫలితంకూడా చూద్దాంఅని అని ఓపికపట్టాడు.

సూరయ్య స మ యం కో స ం చూస్తూన్నాడు. ఒకనాడు రామన్న లచ్చమ్మకి పువ్వులుతెద్దాంఅని ఊళ్లోకివెళ్లేడు. సూరయ్యకి మంచినయం దొరికింది; కోడలిని పిలిచాడు. మంచిమాటలుచెప్పి సావకాశంగా కూచోపెట్టి ఏదోమంత్రం ఉపదేశించేశాడు.

లచ్చమ్మ చదువుకున్న తెలివితేటలుకలపిల్ల. చెప్పినంతమాత్రమున మాటలో సారముసుగ్రహించే బుద్ధిమంతురాలు. సింహపుపిల్లకూడా పెద్దవీనుగు కుంభస్థలాన్నే తినాలని ప్రయత్నం చేస్తుందిట. స్వభావజన్యములైన సద్గుణములు కలవాళ్లు చిన్నవారైనను గొప్పపనులు చేయడానికి సాహసిస్తారు.

తు ది మె ట్టు

రామన్న:—(వచ్చి) ఇవిగో పువ్వులు. నీకు కావలసివన్ని వచ్చాయి. దండలు గుచ్చు. నీకుకొన్ని వాసుకొన్ని. కానీ —

లచ్చమ్మ:—(పువ్వులన్నీ ఒక పల్లెలలో పోసి వాటిల్లో కొన్ని వాకట్లలోకి గిరవాచేస్తోంది.)

రామన్న:—అదేమిటే? పువ్వుల్ని పరిగెత్తిస్తూ న్నావు?

లచ్చమ్మ:—ఇవెందుకండీ నిర్గంధకుసుమాలూ! వీటిని తాకితే మన తెలివి లేటలుకూడా పోతాయి.

రామన్న:—(కొంచెం వెలవెలపోయేడు) అయితే నీ ఆభిప్రాయం ఏమిటి? మనం చదువువచ్చినవాళ్లం అనేనా నీ ఊహ —

లచ్చమ్మ:—ఎందుకూ బొందనివాళ్లమనే.

రామన్న:—అటయితే ఆ సువాసనగల పువ్వుల్ని మనం తాకితే వాటికి నష్టంవస్తుందేమో వాటిని వీధులలోపారెయ్యి.

లచ్చమ్మ:—వాటికి నష్టంవచ్చినా అవి భరిస్తాయి. అవి పరోపకారబుద్ధితో పుట్టాయి. పరోపకారులు కష్టనష్టములకు ఓర్చుకుంటారు. వాకట్ల పువ్వులు మనంటివి. ఇవి పండితులవంటివి. పండితులన్నేహం వలన కలిగేలాభం వీటిమూలాన్నికూడా మనకు కలుగుతుంది. అవి మనదగ్గర ఉన్నంతసేపూ విద్వాంసులు విద్యవలన ఎంతగౌరవమును పొందుతూన్నారో మేము కూడా మా సువాసనవలన అంతగౌరవమునుపొంది ప్రతివారి శిరసుమీదికి ఎక్కుతూన్నాం అని చెప్పుతూంటాయి. మేము సువాసనను సంపాదించినట్లు మీరు విద్యను సంపాదించి గౌరవాన్ని పొందండోయి అని కేక వేస్తూంటాయి.

రామ:—అబ్బో! ఉపన్యాసాలు మాగట్టిగా కురిపించేస్తూన్నావు. ఇంకా మాటలు కట్టిపెట్టి రెండుపేకాటలేదాంరా —

ఇంతలో సాయం సమయమయింది. భార్యాభర్త లిరువురు పడకొక్కవెళ్లారు. ఇద్దరిననమ్ములు ఆలోచనలలో మునిగిపోయినాయి. ఒకరితో ఒకరు మాట దుకోడంలేదు. కన్నులు మూతలుపడ్డంలేదు. తెల్లవారింది. మళ్ళీ రామన్న గవ్వలాటకు గళ్లుగీస్తూన్నాడు. లచ్చమ్మ గజేంద్రమోక్షం తీసింది 'గజప్రాణావనోత్సాహియ్యై' అని పద్యంచదివి ముగించింది. దీని కర్ణం చెప్పమని భర్త గెడ్డంపట్టుకుని బ్రతిమాలింది. పాపం ఇతనికా పద్యంలా ఒకమాటకీ అర్థం తెలియదు. పైకి — కిందకి — కొంతసేపుచూశాడు. 'సరే అర్థం ఆనక చెప్పుతాను కాని రెండొంటు వేద్దాంరా' అన్నాడు.

'అటమాట దేముడెరుగును. మీ కీపద్యానికర్థం వచ్చునా రాదా చెప్పండి బ్రతిమాలకుంటాను' అని లచ్చమ్మ దీనంగా ప్రార్థించింది.

రామన్న జవాబు చెప్పడానికి కొంతసేపు తటపటాయించాడు. గత్యంతరంలేదు. తన అజ్ఞానాన్ని ఒప్పుకొనక, తప్పిందిగాను. 'పద్యంలో ఒక్కమాట కూడా నాకర్థంరాదు. ఇదినిజం. ముమ్మాటికినిజం' అన్నాడు. లచ్చమ్మ ముఖం ఇంకా ముడుచుకుపోయింది.

లచ్చ:—(కళ్లమ్మట నీళ్లు కారుస్తూ నిలుచుంటుంది.)

రామ:—(నిశ్చేష్టుడై ఏమనడానికి తోచక) ఏడిశావు. నీ ఆభిప్రాయం ఏమిటి.

లచ్చ:—(కళ్లు తుడుచుకుని) నీ ఆభిప్రాయం ఏమిటన్నారు కనుక చెప్పుతాను నీనండి. నే చెపితే ఏమి లాభం...నే చెప్పినట్లు చేస్తానని చేతిలో చెయ్యి వేస్తారా.

రామ:—నీ చేతులో చెయ్యి పెట్టినాడే వేశాను మళ్ళీ ఎందుకు.

లచ్చ:—అలాగే నన్ను చంపుకు తిన్నట్టే.

రామ:—అలాగే నువ్వు చెప్పినట్లు తప్పకుండా ఏంటాను. వినకేమి చేస్తాను. నామాట నువ్వు వినక

## గృహలక్ష్మీ

పోతే వచ్చేనట్టం నాకుమాత్రం తెలియదా ఏమిటి. చెప్పు చెప్పు. ఏరాకడ కొస్తావో చూస్తాను.

లచ్చు:—రాకడకేముంది. మన ఉభయుల శ్రేయస్సుకోసమే చెప్పతూన్నాను. భగవంతుడు నాయందుంటే నా ప్రబోధము మీకు నచ్చుతుంది. లేకపోతే నా ఖర్చుం అని నోరుమూసుకుని ఊరుకుంటాను. నేను మన సంసారస్థితిగతులను విన్నాను. మనం ఒక వేదకుటుంబంలోవాళ్ళమని బోధపడింది. చిరాయువులై మామగారు బ్రతికియున్నంతకాలము మనము రెండు మెతుకులు తినగలుగుదుమేమో కాని ఆయన అనంతరమగు మనము ప్రాయోపవేశము చేయవలసిందే. ఒకవేళ మనకి సంతానం కలుగుకుం దనుకోండి. అప్పుడు మనకే తిండిలేకపోతే వాళ్ళగతి ఏమిటి. ఇతమంది కట్టకట్టుకొని గోదావరిలో దిగవలసిందే. ముందుగతి చూస్తేనా గుండె నీరై పోతుంది. నన్ను రక్షించి నామాట వినాలి. మీ రెలాగో కష్టపడి కొన్ని పనికొచ్చే పరీక్షలు ప్యాసవాలి. మనస్సుకు తిండివచ్చే ఉపాయమైనా చూసుకోవాలి. అంతవరకు నాకు నిద్రపట్టదు. ఏం చెపుతారు.

రామ:—(నిర్ఘాంతిపోయి రాతివిగ్రహము లాగ రెప్ప వాల్చుకుండా చూస్తూ కూచున్నాడు.)

లచ్చు:—అదేమిటి అలా చూస్తారు. వీనిలో కష్టం ఏముంది. గొప్ప బుద్ధిమంతులైనవాళ్లు ఒక రోజులో చదవగలిగితే మీకు రెండు రోజులు పడుతుందనుకోండి. దానివలన నష్టం ఏమిటి. ఇవిగో బంగారపుగాజులు (అని చేతులవి తీసేసింది) మీ

నాన్నగారిని డబ్బు అడగడం ఇష్టంలేకపోతే ఇవి అమ్మేసి పాస్తకాలు కొనిపట్టండి. (అని అతని చేతిలో పెట్టింది.) ప్రయివేటుమేష్టరు కావలస్తే నా గొలుసమొయ్యండి. మీకు దీపంవెలిగించి బల్లదగ్గర కుర్చీవేసి ప్రతిరోజూ శిద్ధంచెయ్యడం పూచీనాది. మీతోగూడా ఆహారాత్రాలు నేనుకూడా తెనుగు చదువుతూంటాను. ఇక మీ కేమిలోటు బయలుదేరండి. పుస్తకాలు తీసుకుగాండి (అని భర్తను లేవదీసింది)

రామన్నకు తిరుగా నూకల్లో చదవటానికి సిగ్గేసిందో చదవలేననుకున్నాడో తెలియదు కాని బజారుకు వెళ్లి శిల్పాదికగ్రంథాల్లో కొన్ని కొనుక్కువచ్చాడు. లచ్చమ్మ మనుచరిత్ర కొనుక్కుంది. ఇద్దరూ రాత్రింబగళ్లు ఒకరినొకరు విడవకుండా చదవడం మొదలుపెట్టారు. రెండు సంవత్సరాల్లో రామన్న రెండు త్తమపరీక్షలు ప్యాసయినాడు. లచ్చమ్మకాలంలో మూడు తెలుగుకావ్యాలు ముగించింది. మరొక సంవత్సరానికి రామన్న ఉద్యోగం స.పొందినాడు. ఉత్తమకాంక్షల కార్యాలు సఫలాలు కాకపోతాయో.

నూరయ్యకోడలి కుపదేశంచేసిన మంత్రం పట్టిచ్చింది. నూరయ్య సన్యాసం సంగతి కట్టిపెట్టాడు. అత్యంతాసుకూల దాంపత్యముతోను సంతానైశ్వర్య సంపదలతోను తులతూగుతూన్న కొడుకుని కోడలిని చూసుకొని నూరయ్య పరమానందంతో కాలక్షేపం చేస్తూన్నాడు.

బాగుచేసినా పెళ్లామే, పాడుజేసినా పెళ్లామే.

‘ ఏకా భార్యా సుందరీనా దరీవా ’